

بقیہ: صفحہ ۶۴ سے آگے

اس کی مفصل داستان تو راقم ۱۹۷۶ء میں سپردِ قلم کر چکا ہے، اب اسے دہرانے کے کوئی ضرورت نہیں، سوائے ایک اہم نکتہ کی وضاحت کے جس پر اس تحریر کا اختتام کیا جا رہا ہے۔ وہ معاملہ ہے انجمن کے دستور میں راقم کی حیثیت اور بالخصوص اس کی مجلس منتظمہ کے فیصلوں کے ضمن میں حق استرداد (وٹیو) کا۔ اس معاملہ میں مولانا جدید جمہوری تقاضوں کے شدت کے ساتھ قائل ہیں، راقم بھی اگرچہ حکومتی اور ریاستی سطح پر اسی کا قائل ہے لیکن جماعتی اور تحریری سطح پر اسے نہ لازم سمجھتا ہے نہ قابل عمل۔ اس ضمن میں راقم نے اپنی رائے کو 'بھد اللہ'، پوری وضاحت اور صراحت کے ساتھ ۱۹۷۲ء میں انجمن کی تالیس کے مرحلے ہی پر بیان کر دیا تھا۔ چنانچہ درج ذیل تحریر انجمن کے مجوزہ دستور کے ساتھ ہی جولائی ۱۹۷۶ء کے 'دیشاق'، میں بھی شائع ہو گئی تھی اور بعد میں دستور انجمن کے ساتھ بھی شائع ہوتی رہی:

”دوسرا اعتراض جو اس جمہوریت نواز بلکہ جمہوریت پرست دور میں انجمن کے مجوزہ خاکے کے بارے میں پیدا ہونا لازمی ہے یہ ہے کہ اس میں صدر مونس کی حیثیت تھکانہ ہی نہیں آمرانہ ہے۔ اس ضمن میں ہم اس اعتراف میں کوئی باک محسوس نہیں کرتے کہ ہمارے نزدیک کسی دینی خدمت خصوصاً حیاتی کوشش کے لئے جو بھی انجمن یا ادارہ وجود میں آئے یا جماعت یا تنظیم قائم ہو اس کا نظم اسی نوعیت کا ہونا چاہئے۔“

وچ اس کی یہ ہے کہ اس طرح کی کسی بھی کوشش کا آغاز بالعموم اسی طرح ہوتا ہے کہ اللہ تعالیٰ کسی فرد کے دل میں اس کام کے لئے ایک شدید داعیہ بھی پیدا فرمادیتا ہے اور اس سلسلے میں موجود الوقت ظروف و احوال کی مناسبت سے اسے کسی خاص طریق کار اور منہج عمل کے لئے انشراح صدر بھی عطا فرمادیتا ہے، تب یہ فرد اس کام کو لے کر اٹھتا ہے اور لوگوں کو اس کی طرف بلاتا ہے اور صلئے عام دیتا ہے کہ ”مَنْ أَنْصَارَ رِئَاسَةِ الرَّبِّ؟“ لہ چنانچہ جن لوگوں کو اس کے خیالات سے اتفاق اور خود اس پر شخصی اعتبار سے فی الجملہ اعتماد ہوتا ہے وہ اس کے

گرد جمع ہو جاتے ہیں۔ اور اسے آپ سے آپ ان لوگوں کی رہنمائی کا منصب حاصل ہو جاتا ہے۔

اب صاف اور سیدھی سی صورت یہی ہے کہ اس حقیقت کو خود بھی قبول کیا جائے اور اسی کا اعلان عام بھی ہو۔ تاکہ جو بھی آئے اس صورت کو ذہناً قبول کر کے آئے اور بصورت دیگر اپنے لئے کوئی اور راہ تجویز کرے۔ یہی وجہ ہے کہ امت مسلمہ کی تاریخ کے دوران میں جو احیائی کوششیں ہوئیں ان سب کا کم از کم تحریک شہیدین کے زمانے تک تو نظم ہی رہا ہے کہ ایک شخص بحیثیت داعی اٹھتا ہے اور جو لوگ اس کے گرد جمع ہوتے ہیں وہ آپ سے آپ ایک جماعت بن جاتے ہیں۔ نہ کوئی شرائط رکھتے ہوتی ہیں نہ فارم داخلہ نہ کہیں ”پانچ سالہ“ انتخاب کا ڈھونگ رچایا جاتا ہے نہ ہی ’امیر‘ اور ’مشورٹی‘ کے درمیان اختیارات کی تقسیم کے لئے بیچ در بیچ فارمولے ایجاد کرنے کی ضرورت محسوس ہوتی ہے اور نہ ہی استعفیٰ یا ’خراج‘ کے لئے کوئی ضابطہ بنایا جاتا ہے۔ بلکہ ایک شخص اپنے ذاتی احساس فرض کے تحت کام کا آغاز کر دیتا ہے۔ پھر جس جس کو اس کے خیالات سے اتفاق اور اس کی ذات پر اعتماد ہوتا ہے اس کا ساتھ دیتا رہتا ہے اور جو نئی یہ دونوں — یا ان میں سے کوئی ایک بات موجود نہیں رہتی اس کا ساتھ چھوڑ کر اپنا راستہ لیتا ہے اور خواہ مخواہ ”هَلْ تَنَالِي الْاُمَمِ مِنْ شَيْءٍ لَّهٗ“ کے قسم کے قفسے کھڑے کرنے میں وقت ضائع نہیں کرتا۔ یہ بالکل دوسری بات ہے کہ وہ داعی اگر واقعی مخلص ہے اور خود ہی اپنے پاؤں پر کھڑی مارتے اور ”وَلَا تَكْفُرُوْا كَالَّذِي نَفَقَتْ غَزَاهَا مِنْۢ بَعْدِ قُوَّةٍ اَنْكَاثًا“ لے کا مصداق بننے کا شوقین نہیں تو اس کے لئے لازم ہے کہ جماعت میں شورشیت کا ماحول قائم رکھے۔ تاکہ اطمینان و اعتماد کی فضا برقرار رہے۔ ہم اس بات کو واضح کر دینا چاہتے ہیں کہ اس معاملے میں ہمارا ذہن بالکل

۱۔ سورہ آل عمران آیت نمبر 154 ”اختیارات میں ہمارا بھی کوئی حصہ ہے یا نہیں!
 ۲۔ سورہ نحل آیت نمبر 92 ”اس عورت نے مانند نہ بن جاؤ جس نے مضبوطی کے ساتھ کاتے ہوئے سوت کو ٹکڑے ٹکڑے کر کے رکھ دیا!“

کیسے ہے۔ ہم نے مجوزہ انجمن کے لئے قواعد و ضوابط کا یہ تھوڑا سا شہکھیڑ بھی صرف اس لئے مول لیا ہے کہ ایک تو یہ جماعت نہیں انجمن ہے اور دوسرے اس کی لامحالہ کچھ جائیداد بھی ہوگی جس کی توثیق کا معاملہ خالص قانونی ہے، ورنہ اگر خدا نے چاہا اور کسی ہمہ گیر دعوت کے آغاز کی توفیق باز گاؤں رب العزت سے ارزانی ہو گئی تو اس کا معاملہ انشاء اللہ خالصتاً اس منہج پر ہو گا جس کا ذکر اوپر ہو چکا۔

مرکزی انجمن خدام القرآن لاہور نے تعلیم و تعلم قرآن کے جس کام کا علم اٹھایا ہے اس کی ابتداء بھی اسی فطری منہج پر ہوئی تھی کہ ایک شخص کے دل میں اس کا داعیہ پیدا ہوا اور اسے کامل انشراح ہو گیا کہ فی الوقت ”کرنے کا اصل کام“ یہی ہے (کہ جائیں جا است!) چنانچہ اس نے تن تنہا سفر کا آغاز کر دیا۔ تا آنکہ اب صورت یہ ہے کہ کچھ لوگوں نے اس کی نصرت پر کمر بستہ کس لی ہے۔ اس فطری صورت حال کو صرف موجود الوقت رجحانات کے دباؤ کے تحت ’جمہوری‘ رنگ دینا نہ صرف یہ کہ ایک خواہ مخواہ کا تکلف اور تصنع ہے بلکہ خدشہ یہ ہے کہ اس طرح تمام وقت قواعد و ضوابط کی خانہ چُری اور حدود و اختیارات کی رستہ کشی کے نذر ہو کر رہ جائے گا اور کام کچھ بھی نہ ہو سکے گا۔ بنا بریں ہم نے وہی راستہ اختیار کیا ہے جو مطابق واقعہ بھی ہے اور کام کی مقدار اور رفتار کے اعتبار سے موزوں تر بھی! اللہ تعالیٰ ہمیں خلوص و اخلاص کی دولت عطا فرمائے اور ہمیں اپنے دین کی بالعموم اور اپنی کتاب عزیز کی بالخصوص خدمت کی توفیق عطا فرمائے آمین۔ خاکسار اسرار احمد۔“

راقم الحروف نے حال ہی میں ’میتاق‘ (مارچ ۱۹۷۹ء) میں ایک بحث کے ضمن میں یہ اقتباس درج کرنے کے بعد عرض کیا ہے کہ:

”الحمد للہ کہ ہمیں اپنی اس رائے کی صحت پر جس قدر اعتماد اس وقت تھا اس سے کم از کم وہ چند انشراح اب حاصل ہے..... اس لئے کہ ہمارے نزدیک:

- (۱) یہی طریقہ معقول اور منطقی بھی ہے، اور
- (ب) سادہ اور فطری بھی،..... اور سب سے بڑھ کر یہ کہ
- (ج) مسنون و ماثور بھی ہے..... (بلکہ ’منصوص‘ بھی!).....“

راقم اس امر پر اللہ کا جتنا شکر ادا کرے کم ہے کہ اس نے نہ صرف یہ کہ اپنے اس بندہ حقیر کو توفیق عطا فرمائی کہ وہ اپنے اس تصور کے مطابق اولاً انجمن اور بعد ازاں تنظیم اسلامی کو بالفعل قائم کرنے میں، خواہ ادنیٰ درجہ ہی میں بھی، کامیاب رہا، بلکہ اس راستے کی صحت و برکت کا یہ عملی مظہر بھی دنیا کے سامنے پیش کر دیا کہ محمد اللہ مرکزی انجمن خدام القرآن لاہور کی سترہ سالہ تاریخ کے دوران کوئی اکیڑھ پچھاڑ اور دنگا فساد تو درکنار سوائے چند منٹوں پر مشتمل دو مواقع کے، کبھی باہمی گفتگو میں تلخی کا انداز بھی پیدا نہیں ہوا اور تمام امور ہمیشہ نہایت خوش اسلوبی اور اتفاق راستے سے طے ہوتے رہے، اور ویٹو کے استعمال کی کبھی نوبت ہی نہیں آئی۔ اسی طرح تنظیم اسلامی میں چودہ سال کے دوران اکاؤنٹ کا رفقار نے تو علیحدگی اختیار کی، محمد اللہ کبھی کسی دھماکے کی نوبت نہیں آئی)

آخر میں اس اظہار شکر کے ساتھ کہ "الْحَمْدُ لِلَّهِ الَّذِي هَدَانَا لِهَذَا وَمَا كُنَّا لِنَهْتَدِيَ لَوْلَا اَنْ هَدَانَا اللهُ" اس دعا پر اس تحریر کا اختتام کیا جا رہا ہے کہ "رَبَّنَا لَا تُزِغْ مَكْتُوبَاتِنَا الْبَعْدَ اِذْ هَدَيْتَنَا وَهَبْ لَنَا مِنْ لَدُنْكَ رَحْمَةً اِنَّكَ اَنْتَ الْوَهَّابُ - وَتَقَبَّلْ مِنَّا اِنَّكَ خَيْرُ الْمُتَقَبِّلِينَ" آمین
یا سَابَّ الْعُلَمَاءِ !!

خاکسار اسلام احمد

۲۳ مارچ ۱۹۸۹ء

دین کے انتہائی اہم اور بنیادی موضوع

حقیقت و اقسام شرک پر ڈاکٹر اسرار احمد

کے ایک ایک گھنٹے کے چھریکچر جوبہ-۶ کے چھ کیسٹوں میں دستیاب ہیں
ہریہ پاکستانی کیسٹ - ۱۰۰ روپے (جاپانی کیسٹ) - ۱۹۰ روپے مع محصول

تین سے آدھ عزائم پر مشتمل ہفت طبع شدہ موجود ہے خط لکھ کر طلب فرمائیے

نشر القرآن
کیسٹ

سیریز

۳۱

مارٹن ٹاورن لاہور